

TRIBUNAL INDUSTRIJALI

DEĊIŻJONI NRU 2043

Każ Nru 2716/FM

Fil-Kwistjoni tax-Xogħol

bejn

Anthony Carabott

u

BIM Ltd

dwar tkeċċija mill-impiegalligata li hi ngusta

Data: 12 ta' Jannar 2011

Chairman: Franco Masini

1. Introduzzjoni

Dan il-każ kien intavolat permezz ta' rikors magħmul mill-Avukata Joanne Vella Cuschieri f'isem Anthony Carabott fl-1 ta' Ottubru 2010 fejn dan jallegha li fil-każ tal-liċenzjament tiegħu minn mas-Socjetà BIM Ltd fuq bażi ta' *redundancy* ma kienitx segwita r-regola ta' *first in last out*. Is-Socjetà ntimata li kienet rappreżentata minn Charles Ebejer, *General Manager*, assistit mill-Avukat Ian Spiteri Bailey, tinnega dan. Inżammu hames seduti.

A tenur tal-Artikolu 78(1) tal-Kap 452 ma kienx possibbli li l-każ jiġi konkluz f' iżmien xahar kif preskritt fl-istess Kap minħabba nuqqasijiet infrastrutturali kif ukoll minħabba differimenti li intalbu.

2. Fatti tal-Każ

Minhabba ristrutturar is-Socjetà Intimata kellha tnaqqas xi nies minn fuq ix-xoghol. Tgħid li ddecidiet li tnaqqas mid-dipartiment tal-*Light Engineering* u mhux minn tal-*Galvanising*. Ir-Rikorrent li kellu 37 sena servizz jgħid li huwa kien jiffirma parti mid-dipartiment tal-*Galvanising* għad li kien ġieli ta servizz fid-dipartiment tal-*Light Engineering*. Jgħid ukoll illi skond il-klawsola 31 tal-Ftehim Kollettiv is-Socjetà Intimata kellha bilfors tikkonsidra li r-Rikorrent kien serva b'mod permanenti fil-*Galvanising*. Jgħid li ġie liċenzjat hu waqt li kien hemm oħrajn li baqgħu jaħdmu li kellhom servizz ħafna inqas minnu. Jallega wkoll illi kienu impjegati nies oħra wara t-tluq tiegħu mingħajr ma ingħata lura hu l-post mill-ġdid kif titlob il-liġi. Is-Socjetà Intimata tgħid illi dan il-każ me kellux isir mir-Rikorrent peress li huwa fit-18 ta' Settembru 2010 iffirma rċevuta ta' *cheque* li kienet tgħid li "nikkonferma li m'għandi l-ebda pretensjoni oħra fil-konfront tal-BIM Ltd." (Dok CE1).

3. Konsiderazzjonijiet

Affaccjat minn dan id-Dokument it-Tribunal kellu bilfors jara è-ċirkostanzi ta' kif sar id-dokument u kif fil-fatt ġie ffirmat mir-Rikorrent, voldieri kienx hemm xi *duress* meta ġie prezentat lir-Rikorrent għal firma u sarx xi sforz da parti tas-Socjetà Intimata biex ir-Rikorrent jiffirmah. Is-Sur Ebejer jgħid li meta r-Rikorrent iffirma d-dokument kien spjegalu, kif kien spjega lil haddieħor, illi dak li qed jiffirmaw "prattikament kien ifisser li m'għandhomx iktar *claims* fuq il-kumpanija, jġigifieri kemm rigward flus u kemm rigward affarijiet oħra jew *complaints* oħra" (seduta 26.5.10 fol 9). Jgħid ukoll illi mar-Rikorrent waqt l-iffirmar ftit sar kliem "semplicement illi għidtlu xi tfisser il-kelma pretensjoni fis-sens li ma hemm l-ebda *claim* la fi flus u l-anqas f'affarijiet oħra, la *complaints* etc" (fol 10). Fuq domanda speċifika tat-Tribunal x-xhud Ebejer jinnega assolutament li qal lir-Rikorrent li jekk ma jiffirmax ma jtiħx iċ-*cheque* (fol. 21). Ir-Rikorrent fix-xhieda tiegħu jgħid illi meta ffirmat d-Dokument ma kienx qrah. Pero jammetti illi s-Sur Ebejer qralu d-dokument u spjegalu x'kin fih. Jgħid li ffirmat biex jieħu iċ-*cheque*. (Seduta 27-10-10 fol.29). Lit-Tribunal ma jirriżultalux li kien hemm xi pressjoni għal firma ta' dan id-Dokument da parti tas-Sur Ebejer.

Hija hasra li r-Rikorrent permezz tal-firma tad-Dokument imsemmi svesta ruħu mid-dritt li jikkumbatti u forsi jirbaħ il-każ tiegħu. Wara servizz hekk twil sata' forsi jaħsibha darba darbtejn qabel ma jiffirma dak li pprezentawlu iżda la ffirmata ddecieda d-destin tiegħu.

3. Deciżjoni

It-Tribunal Industrijali jiddeciedi li, peress li r-Rikorrent Anthony Carabott irrinunzja bil-miktub id-dritt li jieħu passi ulterjuri kontra l-*ex-employer* tiegħu BIM Ltd meta ġie dikjarat *redundant*, jqis illi kien hemm ftehim bejn il-partijiet u għalhekk deciżjoni dwar dan il-każ ma taqax taħt ir-*remit* tiegħu.

B'hekk jintemm dan il-każ.

4. Drittijiet

Ai termini ta' l-Avviż Legali Numru 48 tal-1986 it-Tribunal jiffissa d-drittijiet ta' min assista lill-partijiet fl-ammont ta' €93 kull wiċċed.

Iffirmat : Franco Masini

Chairman

Vera kopja

Mary Rose Galea

Għas-SEGRETARJU

